

İSSN-0207-4710
2013-cü il

GÖYƏRÇİN

3



Hekayə



Şeir



Nağıl



RAFİQ YUSİFOĞLU

NOVRUZ GƏLİR ÜLDUZLARDA BAXANDA

Evdə novruz şamları
Ulduzlar tək sayırışır.
Bayram edir el-oba,
Küsülülər barışır.

Yaraşıqlı xonçalar
Süfrələri bəzəyir.
Göz oxşayan səməni
Yaşıl şama bənzəyir.

Novruz gəlir yurduma,
Ağaclar çiçək açır.
Tonqalların şöləsi
Qaranlıqda nur saçır...

NƏYƏ GÖRƏ

Görəsən indiyəcən
İncidib balıq kimi?
Nəyə görə deyirlər
Lal olun balıq kimi?!

-Bu söz havayı deyil,
Bir düşün yaxşı-yaxşı.
Adam az danışanda
Ağrımaz onun başı...

-Susmağa məcbur edən
Nədir görən balığı?
-Danışanda ağzına
Duzlu su dolar axı!

Şəfəq saçan işıqlar
Yerdə, göydə görünər.
Ulduzdan baxsan əgər
Yer də göydə görünər.

-Ay babalar, siz mənə
Bir cavab verin, – dedi.
-Ulduzlar niyə göydə,
Yer elə yerindədi?!

BAHARIN GƏLİŞİ

Düzlərdə qar əridi,
Qış dağlara çəkildi.
Yerdən novruzgülülər
Baş qaldırdı, dikəldi.

Mürğülü bənövşələr
Yuxusundan oyandı.
Budaqlarda yarpaqlar
Yaşıl işıq tək yandı.

Sevinərək "Yaz gəlib!"
Deyirdi ağacdələn.
Meşənin qapısını
Döyürdü ağacdələn!

-Aç, aç qapılarını,
Sevimli bahar gəlir!
Gözün aydın, ay meşə,
Budaqlara bar gəlir!
Təzə qonaqlar gəlir!
Sevimli bahar gəlir!



ATA YURDU, ANA YURDU AŞMAQ İSTƏYƏN QOVAQ

Qürbət cənnətə dönsə də,
İgid çətin ata yurdu!
Müqəddəsdi ata yurdu.
İgid gerek harda olsa,
Xatırlaya, ana yurdu.
Unudulmaz ana yurdu...

BABA, İNCİMƏ

Gözlərində olsam belə
Mirvari mən, inci mən,
Mən nənənin balasıyam,
Baba, məndən incimə!

Bir gün sənin də boynuna
Qollarımı salaram.
Gecə yataq, səhər durub
Sənin balan olaram.

Rəssam
Fidan

